

---

İclasda Azərbaycan Dövlət Rəssamlıq Akademiyası, Gəncə Humanitar Kolleci, Zaqatala Dövlət İdarəetmə və Texnologiya Kollecinin akkreditasiyasının nəticələri müzakirə olunub.

İclasda Azərbaycan Dövlət Rəssamlıq Akademiyası üzrə Akkreditasiya komissiyasının sədri Fəxriyyə Kərimova bu təhsil müəssisəsində tədrisin təşkili vəziyyətinin ətraflı təhlil edildiyini, mütəxəssis hazırlığının keyfiyyətinin öyrəndiyini nəzərə çatdırıb. Daha sonra iclas iştirakçılarının tədris ocağının fəaliyyətinin statusuna uyğunluğu üzrə nəticələri ilə tanış edən komissiya sədri müvafiq ixtisaslar üzrə kadra hazırlığı və digər meyarlara görə Akkreditasiya komissiyasının gəldiyi qənaət barədə məlumat verib.

Gəncə Humanitar Kolleci üzrə Akkreditasiya komissiyasının sədri Aybəniz Əhmədova bu təhsil ocağının tədris şəraiti, maddi-texniki bazası və pedaqoji heyəti haqqında müvafiq göstəriciləri təqdim edib. O, kollecin fəaliyyətinin daha da yaxşılaşdırılması üçün komissiyanın təklif və tövsiyələrini diqqətə çatdırıb.

Zaqatala Dövlət İdarəetmə və Texnologiya Kolleci üzrə Akkreditasiya komissiyasının sədri Gültəkin Əliyeva iclas iştirakçılarının kollecin ümumi fəaliyyəti və komissiyanın gəldiyi qənaətlə tanış edib.

Sonra hər üç tədris müəssisəsi üzrə akkreditasiyanın nəticələrinə dair iclas iştirakçılarını maraqlandıran suallar cavablandırılıb, bir sıra rəy və təkliflər səsləndirilib.

İclasda təhsil naziri Misir Mərdanov ali və orta ixtisas təhsili müəssisələrinin akkreditasiyası üzrə mövcud meyarlara müəyyən əlavə və dəyişikliklər edilməsi məsələsinə toxunub.

Akkreditasiya komissiyasının iclasında hər üç təhsil müəssisəsinin müəyyənləşdirilmiş meyarlar üzrə tələblərə cavab verdiyi nəzərə alınaraq, onların fəaliyyəti "kafi" qiymətləndirilib və müvafiq ixtisaslarının akkreditə olunması barədə qərar qəbul edilib.